

“ మధురమైన పిల్లలారా - మీరు దేహి-అభిమానులుగా అయినట్లయితే రోగాలన్నీ
 సమాప్తమైపోతాయి, మీరు ద్వి కిరీటధారులుగా,
 విశ్వానికి అధిపతులుగా అయిపోతారు ”

ప్రశ్న:- తండ్రి సన్నుఖంలో ఎలాంటి పిల్లలు కూర్చోవాలి?

జవాబు:- ఎవరికైతే జ్ఞాన డాన్స్ చేయడం వస్తుందో వారు కూర్చోవాలి. జ్ఞాన డాన్స్ చేసే పిల్లలు తండ్రి సన్నుఖంలో కూర్చుంటే బాబా మురళి కూడా అదే విధంగా ఉత్సాహంగా నడుస్తుంది. ఒకవేళ ఎవరైనా ఎదురుగా కూర్చోని అటు-ఇటు దిక్కులు చూస్తూ ఉంటే ఈ బిడ్డ ఏ మాత్రము అర్థము చేసుకోవడం లేదని తండ్రి భావిస్తారు. అప్పుడు బాబా బ్రాహ్మణీలను మీరు ఎలాంటి వారిని తీసుకొచ్చారు, బాబా ఎదుట కూర్చోని కూడా ఆవళిస్తారని ప్రశ్నిస్తారు. మాకు ఇలాంటి తండ్రి లభించారని పిల్లలు ఆనందంతో నాట్యము చేయాలి.

పాట:- దూరదేశంలా నివసించువారు పరాయి దేశంలాకి వచ్చారు... (దూరదేశ కీ రహస్యవాలా....)

ఓంశాంతి. మధురాతి మధురమైన పిల్లలు పాట విన్నారు. ఎవరినైతే మేము దుఃఖహర్త-సుఖకర్త అని లేక మీరు తల్లి - తండ్రి, మేము మీ పిల్లలము.... మళ్లీ వచ్చి మాకు అపారమైన సుఖాలనివ్వండి, మేము దుఃఖితులమై ఉన్నామని ఎవరినైతే స్మృతి చేస్తూ వచ్చామో వారే ఈ ఆత్మిక తండ్రి అని ఆత్మిక పిల్లలు భావిస్తారు. ఈ ప్రపంచమంతా దుఃఖితమై ఉంది ఎందుకంటే ఇది కలియుగ పురాతన ప్రపంచము. పాత ప్రపంచము లేక పాత ఇంటిలో, కొత్త ప్రపంచము, కొత్త ఇంటిలో ఉన్నంత సుఖము ఉండదు. మేము విశ్వానికి అధిపతులుగా ఆది సనాతన దేవీదేవతలుగా ఉండేవారమని, మేమే 84 జన్మలు తీసుకున్నామని పిల్లలైన మీరు భావిస్తారు. తండ్రి చెప్తున్నారు - పిల్లలైన మీరు ఎన్ని జన్మలు పాత్రను అభినయించారో మీ జన్మలను గురించి మీకు తెలియదు. 84 లక్షల పునర్జన్మలు ఉంటాయని మనుష్యులు భావిస్తారు. ఒక్కొక్క పునర్జన్మ ఎన్ని సంవత్సరాలుంటుంది. 84 లక్షల జన్మల లెక్క ప్రకారము సృష్టి చక్రము చాలా పెద్దదిగా అవుతుంది. ఆత్మలమైన మన తండ్రి మనలను చదివించేందుకు వచ్చారని, మనము కూడా దూరదేశంలో ఉండేవారమని, మనమెవ్వరూ ఇక్కడ ఉండేవారము కాదని, మనము ఇక్కడకు పాత్రను అభినయించేందుకు వచ్చామని పిల్లలైన మీకు తెలుసు. మనము తండ్రిని పరంధామంలో ఉన్నవారుగానే స్మృతి చేస్తాము. ఇప్పుడీ పరాయి దేశములోకి వచ్చారు. శివుడిని బాబా అని అంటారు, రావణుని బాబా అని అనరు. భగవంతుని బాబా అని అంటారు. తండ్రి మహిమ వేరు, పంచ వికారాలను ఎవరైనా మహిమ చేస్తారా? దేహాభిమానము చాలా పెద్ద రోగము. మనము దేహి-అభిమానులుగా అయితే ఏ రోగమూ ఉండదు. అంతే కాకుండా విశ్వానికి అధిపతులుగా అవుతాము. ఈ విషయాలు మీ బుద్ధిలో ఉన్నాయి. శివబాబా ఆత్మలైన మనలను చదివిస్తున్నారని మీకు తెలుసు. “ మాకు తండ్రి వచ్చి రాజయోగాన్ని నేర్పిస్తున్నారని, రాజ్యము కొరకు చదివిస్తున్నారు ” అని ఇతర సత్సంగాలు మొదలైన వాటిలో భావించరు. రాజుగా తయారు చేయువారు రాజుగానే ఉంటారు కదా. సర్జన్ విద్యార్థులను చదివించి తన సమానం సర్జన్గా తయారు చేస్తారు. అయితే ద్వి కిరీటధారులుగా తయారు చేసేందుకు ద్వి కిరీటధారులు ఎక్కడ నుంచి వస్తారు?



అందువలన మనుష్యులు ద్వి కిరీటమును కృష్ణునికి చూపించారు. కాని కృష్ణుడు ఎలా చదివిస్తాడు? తప్పకుండా తండ్రి సంగమ యుగంలో వచ్చి ఉంటారు, వచ్చి రాజ్యాన్ని స్థాపన చేసి ఉంటారు. తండ్రి ఎలా వస్తారో మీ బుద్ధిలో తప్ప ఇంకెవ్వరి బుద్ధిలోనూ లేదు. దూరదేశము నుండి తండ్రి వచ్చి మనలను చదివిస్తారు, రాజయోగాన్ని నేర్పిస్తారు. తండ్రి చెప్తున్నారు - నాకు ఏ విధమైన ప్రకాశ కిరీటము గాని, రత్నఖచిత కిరీటము గాని లేదు. వారు రాజ్య పదవిని ఎప్పుడూ పొందరు. స్వయం ద్వి కిరీటధారులుగా అవ్వరు, ఇతరులను తయారు చేస్తారు. తండ్రి చెప్తారు - ఒకవేళ నేను రాజుగా అయినట్లయితే మళ్ళీ నిరుపేదగా అవ్వవలసి ఉంటుంది. భారతవాసులు రాజులుగా ఉండేవారు, ఇప్పుడు నిరుపేదలుగా ఉన్నారు. మీరు కూడా ద్వి కిరీటధారులుగా అవుతారు కనుక మిమ్ములను అలా తయారుచేయు వారు కూడా ద్వి కిరీటధారులై ఉండాలి కదా. వారితో మీ యోగము కూడా జోడించబడాలి. ఎవరు ఏ విధంగా ఉంటారో, అలా వారు తమ సమానంగా తయారు చేస్తారు. సన్యాసులు ఇతరులను సన్యాసులుగానే తయారు చేస్తారు. మీరు గృహస్థులు, వారు సన్యాసులు, మరి మీరు వారి అనుచరులు(శిష్యులు)గా ఎలా అవుతారు? మేము ఫలానా శివానందుని అనుచరులమని చెప్తారు. కాని ఆ సన్యాసులు తల గుండు చేయించుకునేవారు. మీరు అలా చేసుకోరు, వారిని అనుసరించరు. మరి మీరు వారి అనుచరులమని ఎందుకు చెప్పుకుంటారు? అనుచరులు అనగా వెంటనే తమ వస్త్రాలను త్యజించి కాషాయ వస్త్రాలను ధరించి సన్యాసము స్వీకరించేవారు. మీరు గృహస్థములో వికారాలు మొదలైనవాటిలోకి వెళ్తారు. మరి శివానందుని అనుచరులమని ఎలా పిలువబడ్డారు? గురువు కర్తవ్యము సద్గతిని కలగజేయడం. ఫలానావారిని సృతి చేయమని గురువు చెప్పరు కదా. అలాంటివారు స్వయం గురువుగా ఎలా అవుతారు? ముక్తిధామానికి వెళ్ళేందుకు కూడా యుక్తి కావాలి.

పిల్లలైన మీకు అర్థము చేయించబడుతుంది - మీ ఇల్లు ముక్తిధామము లేక నిరాకార ప్రపంచము. ఆత్మను నిరాకార సోల్(గ్రాశీబశ్రీ) అని అంటారు. శరీరము పంచ తత్వాలతో తయారయింది, ఆత్మలెక్కడ నుండి వస్తాయి? నిరాకార ప్రపంచమైన పరంధామము నుండి వస్తాయి. అక్కడ చాలా ఆత్మలుంటాయి. దానిని స్వీట్ సైలెన్స్ హోమ్(మధురమైన నిశ్చల గృహము) అని అంటారు. ఆత్మలు అక్కడ సుఖ-దుఃఖాలకు అతీతంగా ఉంటాయి. దీనిని చాలా పక్కా చేసుకోవాలి, మనము స్వీట్ సైలెన్స్ హోమ్లో ఉండేవారము. ఇది నాటకశాల. ఇక్కడకు మనము పాత్రను అభినయించేందుకు వస్తాము. ఈ నాటకశాలలో సూర్యుడు, చంద్రుడు, నక్షత్రాలు మొదలైనవి లైట్లు(దీపాలు). ఈ నాటకశాల ఎన్ని మైళ్ళ వరకు విస్తరించి ఉందో ఎవ్వరూ లెక్క వేయలేరు. విమానంలో పైకి వెళ్తారు కాని అందులో పూర్తిగా వెళ్లి చుట్టి వచ్చేందుకు కావలసిన పెట్రోలు మొదలైనవి వేయలేరు. అంత దూరము వెళ్లేరు. ఇన్ని మైళ్ళ దూరము వెళ్లి తిరిగి రాలేకపోతే క్రింద పడిపోతామని వారికి తెలుసు. సముద్రము మరియు ఆకాశ తత్వాల అంత్యాన్ని ఎవ్వరూ పొందలేరు. ఇప్పుడు తండ్రి మీకు స్వయం గురించి అర్థం చేయిస్తున్నారు. ఆత్మ ఈ ఆకాశ తత్వము కంటే పైకి వెళ్లిపోతుంది. ఇది ఎంత పెద్ద రాకెట్ ! ఆత్మలైన మీరు పవిత్రంగా అయినప్పుడు రాకెట్ వలె ఎగురగలరు. ఎంత చిన్న రాకెట్! సూర్య - చంద్రులకు అతీతంగా మూలవతనానికి వెళ్లిపోతుంది. మనుష్యులు సూర్య-చంద్రుల అంతమును తెలుసుకునేందుకు చాలా ప్రయత్నాలు చేస్తారు. దూరంగా ఉండే నక్షత్రాలు మొదలైనవి చాలా చిన్నవిగా కనిపిస్తాయి. వాస్తవానికి అవి చాలా పెద్దవి. మీరు గాలిపటాలను ఎగురవేసినప్పుడు అవి పైకి వెళ్లగా వెళ్లగా చాలా చిన్నవిగా కనిపిస్తాయి కదా. మీ ఆత్మలు అన్నింటికన్నా వేగవంతమైనవని

తండ్రి చెప్తారు. సెకెండులో ఒక శరీరాన్ని వదిలి వెళ్లి మరో గర్భములో ప్రవేశిస్తాయి. ఎవరికైనా లెక్కాచారము లండన్లో ఉంటే సెకెండులో వెళ్లి లండన్లో జన్మ తీసుకుంటుంది. సెకెండులో జీవన్ముక్తి అని గాయనము చేయబడి ఉంది కదా. పిల్లవాడు గర్భము నుంచి వెలువడగానే యజమానిగా అవుతాడు, వారసునిగా అవుతాడు. పిల్లలైన మీరు తండ్రిని తెలుసుకున్నారు అనగా విశ్వాధికారులుగా అయిపోయారు. అనంతమైన తండ్రియే వచ్చి మిమ్ములను విశ్వాధికారులుగా తయారు చేస్తారు. స్కూలులో బ్యారిస్టరు చదువు చదువుకుంటే బ్యారిస్టరుగా అవుతారు, ఇక్కడ మీరు ద్వికిరీటధారులుగా అయ్యేందుకు చదువుకుంటారు. పాస్ అయితే తప్పకుండా ద్వి కిరీటధారులుగా అవుతారు. అయినా మళ్ళీ స్వర్గములోకి తప్పకుండా వస్తారు. తండ్రి సదా అక్కడే (నిరాకార ప్రపంచములో) ఉంటారని మీకు తెలుసు. ఓ గాడ్ ఫాదర్ అన్నప్పుడు కూడా దృష్టి తప్పకుండా పైకి వెళ్తుంది. గాడ్ ఫాదర్ అయితే కొద్దిగా అయినా వారి పాత్ర ఉంటుంది కదా. ఇప్పుడు పాత్రను అభినయిస్తూ ఉన్నారు, వారిని తోట యజమాని అని కూడా అంటారు. ముళ్ల నుంచి పుష్పాలుగా చేస్తారు. కనుక పిల్లలైన మీకు సంతోషము కలగాలి. బాబా ఈ పరాయి దేశంలోకి వచ్చారు. దూరదేశంలో నివసించేవారు పరాయి దేశంలోకి వచ్చారు. దూరదేశంలో నివసించేవారు తండ్రియే కదా. ఆత్మలు కూడా అక్కడే నివసిస్తాయి. ఇక్కడకు పాత్రను అభయించేందుకు వస్తాయి. పరాయి దేశమంటే అర్థము ఎవ్వరికీ తెలియదు. మనుష్యులు భక్తిమార్గంలో విన్నదంతా సత్యము సత్యము అని అంటూ ఉంటారు. పిల్లలైన మీకు తండ్రి మంచిరీతిగా అర్థం చేయిస్తున్నారు. ఆత్మ అపవిత్రంగా అవ్వడం వలన ఎగురలేకపోతుంది. పవిత్రంగా అవ్వకుండా వాపస్ వెళ్ళజాలదు. పతితపావనుడని ఒక్క తండ్రినే అంటారు. వారు సంగమ యుగంలో రానే రావాలి, మీకు ఎంత సంతోషము కలగాలి. బాబా మనలను ద్వికిరీటధారులుగా చేస్తున్నారు, ఇంతకంటే ఉన్నతమైన హోదా ఇంకెవ్వరికీ ఉండదు. నేను ద్వికిరీటధారిగా అవ్వనని, ఒక్కసారి మాత్రమే ఇక్కడకు వస్తానని తండ్రి అంటారు. పరాయి దేశము, పరాయి శరీరములో వస్తాను. ఈ దాదా కూడా నేను శివుడను కాదని అంటాడు, ఈ దాదా కూడా అంటాడు. నన్ను లక్ష్మీరాజ్ అనేవారు. సమర్పణ అయిన తర్వాత బాబా నాకు బ్రహ్మ అనే పేరు పెట్టారు. ఇతనిలో ప్రవేశించి నీకు నీ గత జన్మలను గురించి తెలియదని చెప్పాను. 84 జన్మల లెక్క ఉండాలి కదా. వారు 84 లక్షలని అంటారు. అది పూర్తిగా అసంభవము. 84 లక్షల జన్మల రహస్యాన్ని అర్థం చేయించుటలో వందల కొలది సంవత్సరాలు పడుతుంది. గుర్తు కూడా ఉండదు. 84 లక్షల యోనులనగా పశుపక్ష్యాదులు మొదలైనవన్నీ వచ్చేస్తాయి. మనుష్య జన్మ దుర్లభమని గాయనం చేయబడుతుంది. జంతువులు జ్ఞానాన్ని అర్థము చేసుకోలేవు. తండ్రి వచ్చి మీకు జ్ఞానాన్ని చదివిస్తున్నారు. నేను రావణ రాజ్యంలో వస్తానని స్వయంగా చెప్తున్నారు. మాయ మిమ్ములను ఎంతటి రాతిబుద్ధిగా తయారు చేసేసింది! తండ్రి ఇప్పుడు మళ్ళీ మిమ్ములను పారసబుద్ధి గలవారిగా చేస్తున్నారు. దిగేకళలో మీరు రాతిబుద్ధి గలవారిగా అయిపోయారు. ఇప్పుడు మళ్ళీ తండ్రి ఉన్నతమయ్యే కళలోకి తీసుకెళ్తారు. నంబరువారుగా ఉంటారు కదా. ప్రతి ఒక్కరు తమ పురుషార్థము ద్వారా అవగతము చేసుకోవాలి (తెలుసుకోవాలి). ముఖ్యమైన విషయము - సృతి చేయడం. రాత్రి నిదురించే ముందు కూడా ఇలా అనుకోండి - “ బాబా మేము మీ సృతిలో నిదురిస్తాము అనగా ఈ శరీరాన్ని వదిలేస్తాము, మీ వద్దకు వచ్చేస్తాము”. ఈ విధంగా సృతి చేస్తూ చేస్తూ నిదురించినట్లయితే ఎంత ఆనందము కలుగుతుందో చూడండి. సాక్షాత్కారము కూడా కలుగవచ్చు కాని ఈ విధమైన సాక్షాత్కారాలను పొందడంలో సంతోషించరాదు. బాబా మేము మిమ్ములనే సృతి చేస్తాము, మీ వద్దకు రావాలని



కోరుకుంటున్నాము అని తండ్రిని మీరు స్మృతి చేస్తూ చాలా సుఖంగా వెళ్ళిపోతారు. సూక్ష్మ వతనంలోకి కూడా వెళ్ళవచ్చు, మూలవతనానికైతే వెళ్ళలేరు. ఇప్పుడు వాపసు వెళ్ళే సమయం ఇంకా ఎక్కడ వచ్చింది? బిందు సాక్షాత్కారము జరగవచ్చు. చిన్న - చిన్న ఆత్మల వృక్షము కనిపించవచ్చు. మీకు వైకుంఠము సాక్షాత్కారమవుతుంది కదా. సాక్షాత్కారము పొందినంత మాత్రాన మీరు వైకుంఠానికి వెళ్ళిపోతారని కాదు. దాని కొరకు శ్రమ చేయవలసి ఉంటుంది. మీరు మొట్టమొదట స్పీట్ హోమ్ కు వెళ్తారని అర్థము చేయించబడుతుంది. ఆత్మలన్నీ పాత్ర అభినయించడం నుండి ముక్తమైపోతాయి. ఆత్మ పవిత్రంగా అవ్వనంతవరకు అది పైకి వెళ్ళజాలదు. పోతే సాక్షాత్కారము ద్వారా ఏమీ లభించదు. మీరాబాయి సాక్షాత్కారాన్ని పొందినంత మాత్రాన వైకుంఠములోకి వెళ్ళలేదు కదా. వైకుంఠము సత్యయుగంలోనే ఉంటుంది. మీరిప్పుడు వైకుంఠానికి అధిపతులుగా అయ్యేందుకు తయారవుతున్నారు. ధ్యానము మొదలైన వాటిలోకి అంతగా వెళ్ళనీయరు ఎందుకంటే మీరు చదవాలి కదా. తండ్రి వచ్చి చదివిస్తారు. సర్వుల సద్గతినిస్తారు. వినాశనము కూడా ఎదుట నిలిచే ఉంది. పోతే దేవతల-అసురుల యుద్ధము లేనే లేదు. వారు పరస్పరములో మీ కొరకు పోట్లాడుకుంటారు. ఎందుకంటే మీ కొరకు కొత్త ప్రపంచము కావాలి. పోతే మీది మాయతో యుద్ధము, మీరు చాలా పేరు గాంచిన యోధులు(వారియర్స్). కాని దేవీలు ఇంతగా ఎందుకు మహిమ చేయబడ్డారో ఎవ్వరికీ తెలియదు. ఇప్పుడు మీరు యోగబలంతో భారతదేశాన్ని స్వర్గంగా తయారు చేస్తారు. మీకిప్పుడు తండ్రి లభించారు. మీకు అర్థము చేయిస్తూ ఉంటారు - జ్ఞానము ద్వారా కొత్త ప్రపంచము జిందాబాద్ అవుతుంది. ఈ లక్ష్మీనారాయణులు కొత్త ప్రపంచానికి అధిపతులుగా ఉండేవారు కదా. ఇప్పుడిది పాత ప్రపంచము. ఇంతకుముందు కూడా పురాతన ప్రపంచ వినాశనము ముసలముల (మిసైల్) ద్వారా జరిగింది. మహాభారత యుద్ధము జరిగింది. ఆ సమయంలో తండ్రి రాజయోగాన్ని కూడా నేర్పించారు. ఇప్పుడు తండ్రి ప్రాక్టికల్ గా రాజయోగమును నేర్పిస్తున్నారు కదా. తండ్రియే మీకు సత్యాన్ని వినిపిస్తారు. సత్యమైన తండ్రి వచ్చినట్లయితే, మీరు సదా సంతోషంగా నాట్యము చేస్తారు. ఇది జ్ఞాన డాన్స్. జ్ఞాన నాట్యములో అభిరుచి ఉన్నవారే ఎదురుగా కూర్చోవాలి. అర్థము చేసుకోలేకుంటే వారికి ఆవళింతలు వస్తాయి. వీరేమీ అర్థము చేసుకోవడం లేదని అర్థమైపోతుంది. జ్ఞానము అర్థము అవ్వలేదంటే ఇటు అటు దిక్కులు చూస్తూ ఉంటారు. నీవు ఎలాంటి వారిని తీసుకొచ్చావని బాబా కూడా బ్రాహ్మణీని అడుగుతారు. ఎవరు నేర్చుకుని నేర్పిస్తారో వారే ఎదురుగా కూర్చోవాలి. మేము కూడా డాన్స్ చేయాలని వారికి ఉత్సాహము కలుగుతూ ఉంటుంది. ఇది జ్ఞానడాన్స్. కృష్ణుడైతే జ్ఞానమూ వినిపించలేదు, నాట్యము కూడా చేయలేదు. మురళి అనగా ఈ జ్ఞానమే కదా. కనుక తండ్రి అర్థం చేయించారు - రాత్రి నిదురించే ముందు బాబాను మరియు చక్రమును బుద్ధిలో స్మృతి చేస్తూ ఉండండి. “బాబా మేమిప్పుడు ఈ శరీరాన్ని వదిలి మీ వద్దకు వస్తాము - ఈ విధంగా స్మృతి చేస్తూ చేస్తూ నిదురించండి. అప్పుడు ఏమవుతుందో చూడండి. ఇంతకుముందు శ్మశాన(కబ్రిస్తాన్) యోగము చేయించేవారు. అప్పుడు కొందరు శాంతిలోకి వెళ్ళిపోయేవారు. కొందరు కృష్ణునితో రాస్ చేసేవారు. తండ్రిని గురించి తెలియనివారు తండ్రిని ఎలా స్మృతి చేస్తారు? మనుష్యులు తండ్రిని గురించే తెలుసుకోలేదంటే వారినెలా స్మృతి చేస్తారు? అందుకే తండ్రి అంటారు - నేను ఎవరో, ఎలా ఉన్నానో, నా గురించి ఎవ్వరికీ తెలియదు.

ఇప్పుడు మీకెంత జ్ఞానము తెలిసింది! మీరు నా గుప్తమైన వారియర్స్(యోధులు). వారియర్స్ అనే

పేరు విని దేవీలకు ఖడ్గము, బాణాలు మొదలైనవి ఇచ్చేశారు. మీరు యోగబలము గల వారియర్హ్, యోగబలము ద్వారా విశ్వానికి అధిపతులుగా అవుతారు. బాహుబలము ద్వారా మీరెంత ప్రయత్నించినా విజయము పొందలేరు. భారతదేశ యోగము చాలా ప్రసిద్ధి గాంచింది. దీనిని తండ్రియే వచ్చి నేర్పిస్తారు. ఇది కూడా ఎవ్వరికీ తెలియదు. లేస్తూ - కూర్చుంటూ తండ్రినే స్మృతి చేస్తూ ఉండండి. యోగము కుదరడం లేదని అంటారు. యోగమనే పదాన్ని తొలగించండి. పిల్లలు వారి తండ్రిని గుర్తు చేసుకుంటారు కదా. నన్ను ఒక్కరినే స్మృతి చేయడం శివబాబా చెప్తారు. నేనే సర్వశక్తివంతుడను. నన్ను స్మృతి చేయడం ద్వారానే మీరు సతోప్రధానంగా అవుతారు. సతోప్రధానంగా అయినప్పుడు ఆత్మల గుంపు(ఊరేగింపు) వెళ్తుంది కదా. తేనెటీగల గుంపు ఉన్నట్లే ఇది శివబాబా పెళ్ళి ఊరేగింపు. శివబాబా వెనుక ఆత్మలందరూ దోమలగుంపు వలె పరుగెత్తాయి. శరీరాలన్ని సమాప్తమైపోతాయి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సూరము :-

1. రాత్రి నిదురించేందుకు ముందు బాబాతో మధురాతి మధురంగా సంభాషించండి. “బాబా మేము ఈ శరీరాన్ని వదిలి మీ వద్దకు వస్తాము” ఇలా స్మృతి చేస్తూ చేస్తూ నిదురించాలి. స్మృతియే ముఖ్యమైనది. స్మృతి ద్వారానే బంగారు బుద్ధి గలవారిగా అవుతారు.
2. పంచ వికారాల రోగము నుండి రక్షింపబడేందుకు దేహీ - అభిమానులుగా ఉండే పురుషార్థము చేయాలి. అనంతమైన ఆనందంలో ఉండాలి. జ్ఞాన నాట్కము చేయాలి. క్లాసులో సోమరితనాన్ని వ్యాపింప చేయరాదు.

వరదానము:- “త్రికాలదర్శి స్థితి ద్వారా వృద్ధ ఖాతాను సమాప్తం చేసే సదా సఫలతా మూర్త భవ ”

త్రికాలదర్శి స్థితిలో స్థితమగుట అనగా ప్రతి సంకల్పము, మాట లేక కర్మ చేయుటకు ముందు ఇది వృద్ధమా లేక సమర్థమా అని చెక్ చేసుకోవాలి. వృద్ధము ఒక సెకండులో పదమాల నష్టము కలిగిస్తుంది, సమర్థము ఒక సెకండులో పదమాల సంపాదన చేయిస్తుంది. చేసిన సంపాదన కూడా కనిపించదు. అందువలన ఏకకాల దర్శులుగా అయి కర్మలు చేసేందుకు బదులు త్రికాలదర్శి

స్థితిలో స్థితమై చేస్తే వృద్ధము సమాప్తమైపోతుంది, సదా సఫలతా మూర్తులుగా అవుతారు.

నెట్లర్గ్:- “గౌరవము, విశ్లేర్శము మరియు సాధనాలను ఆధారం చేయడమే

గాప్(మేపర్) ఆధారము. ”